

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 92 * Date: 24.1.2026, Saturday * Page :04 * Rs. 1.00/- * Annual Rs. 351/-

જમ્મુ-કાશ્મીરના કહુઆમાં જૈશનો આતંકી ઠાર



આતંકવાદ વિરોધી અભિયાન શરૂ કર્યું છે. આ અભિયાનનો હેતુ ત્યાં છુપાયેલા લગભગ ત્રણ ડઝન આતંકવાદીઓને બહાર કાઢવાનો છે. આ માટે સેના દ્વારા સતત આતંકવાદીઓની શોધ કરવામાં આવી રહી છે. અધિકારીઓએ જણાવ્યું કે ગણતંત્ર દિવસને ધ્યાનમાં રાખીને સુરક્ષા અભિયાન વધુ તેજ કરવામાં આવ્યા છે, જેથી કોઈ ગડબડ ન થાય અને સમારોહ શાંતિથી ઉજવી શકાય. તેમણે એમ પણ કહ્યું હતું કે ગુપ્તચર એજન્સીઓ પાસેથી માહિતી મળી છે કે પાકિસ્તાનમાં બેઠેલા આતંકવાદી હેન્ડલર આ વિસ્તારમાં વધુ આતંકવાદીઓને મોકલવાનો પ્રયાસ કરી રહ્યા છે.

મુખ્યમંત્રી શ્રી ભૂપેન્દ્ર પટેલનો ગ્રામીણ આવાસ યોજનાના લાભાર્થીઓ માટે મહત્વપૂર્ણ સંવેદના સ્પર્શી નિર્ણય

મુખ્યમંત્રી શ્રી ભૂપેન્દ્ર પટેલે રાજ્યના ગ્રામીણ વિસ્તારોમાં ગુજરાત ગ્રામ ગૃહ નિર્માણ બોર્ડની આવાસ યોજનાના લાભાર્થીઓના વ્યાપક હિતમાં મહત્વપૂર્ણ સંવેદનાસ્પર્શી નિર્ણય કર્યો છે. મુખ્યમંત્રીશ્રીના આ નિર્ણય અનુસાર રાજ્યના ગ્રામ્ય વિસ્તારોમાં ગુજરાત ગ્રામ ગૃહ નિર્માણ બોર્ડની આવાસ યોજનાના જે લાભાર્થીઓ મુદ્દલ સંપૂર્ણ ભરવા સંમત છે પરંતુ માસિક બે ટકા દંડનીય વ્યાજ ભરી શકે તેમ નથી તેમને રાહત મળશે. મુખ્યમંત્રીશ્રી સમક્ષ આવા લાભાર્થીઓએ કરેલી રજૂઆતનો સકારાત્મક પ્રતિસાદ



અપાશે. મુખ્યમંત્રી શ્રી ભૂપેન્દ્ર પટેલના આ નિર્ણયથી અંદાજે ૯૦૨૯ જેટલા ગ્રામીણ કુટુંબોને લાભ થશે અને તેઓને કુલ ૧૫૪ કરોડ જેટલી દંડનીય માતબર રકમની રાહત મળશે. એટલું જ નહીં, ગ્રામ્ય વિસ્તારના આ કુટુંબોને તેમના નામે મકાન માલિકીના હક્ક મળતા તેઓ સાચા અર્થમાં પોતીકા મકાન ધારક થઈ જશે. વડાપ્રધાન શ્રી નરેન્દ્રભાઈ મોદીએ દરેક જરૂરતમંદ નાગરિકને માથે પોતીકા આવાસ છત માટેનો કરેલો સંકલ્પ મુખ્યમંત્રી શ્રી ભૂપેન્દ્ર પટેલના આ જનહિત લક્ષી નિર્ણયથી રાજ્યના ગ્રામ્ય વિસ્તારના કુટુંબીજનો સાકાર કરી શકશે.

જમ્મુ - કાશ્મીરના કહુઆમાં શુક્રવારે સાંજે સુરક્ષા દળોએ પાકિસ્તાનના આતંકવાદી સંગઠન જૈશ-એ-મોહમ્મદના આતંકવાદીને ઠાર માર્યો. આઈજીપી જમ્મુએ તેની પુષ્ટિ કરી છે. સૂત્રો અનુસાર ઠાર કરાયેલા આતંકવાદીનું નામ ઉસ્માન છે. હજુ સત્તાવાર પુષ્ટિ થવાની બાકી છે. બિલાવર વિસ્તારમાં સુરક્ષા દળો અને આતંકવાદીઓના જૂથ વચ્ચે એન્કાઉન્ટર હજુ પણ ચાલુ છે. ગયા અઠવાડિયે સુરક્ષા દળોની સંયુક્ત ટીમે બિલાવર વિસ્તારમાં આતંકવાદીઓના ૩ ઠેકાણાઓનો પર્દાફાશ કર્યો હતો. ઘટનાસ્થળેથી ઘણી વસ્તુઓ જપ્ત કરવામાં આવી હતી. આ પહેલા ૭ જાન્યુઆરી અને ૧૩ જાન્યુઆરીના રોજ પણ બિલાવર વિસ્તારના જ કહોગ અને નજોત જંગલોમાં સુરક્ષા દળો અને આતંકવાદીઓ વચ્ચે અથડામણ થઈ હતી. ૧૮ જાન્યુઆરીના રોજ કિશતવાડના જંગલોમાં સર્ચ ઓપરેશન દરમિયાન સુરક્ષા દળો અને આતંકવાદીઓ વચ્ચે અથડામણ થઈ હતી. આતંકવાદીઓના ગ્રેનેડ હુમલામાં ૮ જવાન ઘાયલ થયા હતા. ૧૯ જાન્યુઆરીના રોજ એક જવાન હવાલદાર ગજેન્દ્ર સિંહ સારવાર દરમિયાન શહીદ થયા હતા. કિશતવાડના તરુ બેલ્ટમાં મંડરાલ-સિંહપોરા નજીક સોનાર ગામના જંગલોમાં ઓપરેશન ત્રાશી-૧ ચાલુ છે. સેનાએ ડિસેમ્બર ૨૦૨૫માં જમ્મુ કોત્રાના જંગલોમાં

ગુજરાત હાઈકોર્ટની સત્તાવાર ભાષા અંગ્રેજી, ગુજરાતીમાં દલીલો નહીં ચાલે, અરજી ફગાવાઈ

ગુજરાત હાઈકોર્ટ સમક્ષ 'પાર્ટી-ઈન-પર્સન' તરીકે હાજર રહી પોતાની માતૃભાષા ગુજરાતીમાં દલીલો કરવાની મંજૂરી માંગતી પક્ષકારની રિટ અરજી અદાલતે ફગાવી દીધી છે. જસ્ટિસ અનિરુદ્ધ પી. માધીએ આ મામલે ચુકાદો આપતા સ્પષ્ટ કર્યું હતું કે, હાઈકોર્ટની અધિકૃત ભાષા અંગ્રેજી હોવાથી તમામ ન્યાયિક કાર્યવાહી અને દલીલો માત્ર અંગ્રેજીમાં જ થવી જોઈએ. અદાલતે વધુમાં ઉમેર્યું કે, કાયદાકીય જોગવાઈઓ મુજબ અન્ય કોઈપણ ભાષામાં રજૂઆત કરવાની પરવાનગી આપી શકાય નહીં. ગુજરાત હાઈકોર્ટ લીગલ સર્વિસ કમિટી દ્વારા અરજદારને અંગ્રેજી ભાષામાં નબળા હોવાના ગ્રાઉન્ડ પર દલીલો કરવા માટે અસમર્થ જાહેર કરવામાં આવ્યા હતા. કમિટીના આ નિર્ણય અને પોતાને અસમર્થ ઠેરવતા પ્રમાણપત્રને અરજદારે હાઈકોર્ટમાં રિટ અરજી મારફતે પડકાર્યો છે. અરજદાર પક્ષ તરફથી એવી રજૂઆત કરવામાં આવી હતી કે, તેમને 'પાર્ટી-ઈન-પર્સન' તરીકે પોતાની માતૃભાષા ગુજરાતીમાં કેસ રજૂ કરવાની પરવાનગી આપવામાં આવે. જોકે, હાઈકોર્ટની કમિટીએ અવલોકન કર્યું હતું કે અરજદાર માત્ર ધોરણ-૧૦ પાસ છે અને અંગ્રેજી ભાષા સમજવામાં કે તેમાં અસરકારક રજૂઆત કરવામાં સક્ષમ નથી. કમિટીના મતે, અરજદાર પાસે કેસની જટિલ હકીકતોને અંગ્રેજીમાં સમજાવવાની પૂરતી ક્ષમતા ન હોવાથી તેઓ ન્યાયિક કાર્યવાહીમાં અદાલતને સહાયરૂપ થઈ શકે તેમ નથી. અરજદારે



કમિટીના આ નિર્ણયને ગેરકાયદે અને અયોગ્ય ઠેરવવાની માંગ સાથે દલીલ કરી હતી કે, હાઈકોર્ટમાં માત્ર અંગ્રેજી ભાષાનો જ આગ્રહ રાખવો તે તેમના મૂળભૂત અધિકારોનું ઉલ્લંઘન છે. તેમણે વધુમાં જણાવ્યું હતું કે, ભારતીય બંધારણે દરેક નાગરિકને પોતાના વિચારો અને અભિવ્યક્તિની સ્વતંત્રતા આપેલી છે, તેથી તેમને પોતાની માતૃભાષા ગુજરાતીમાં રજૂઆત કરવાની પૂરતી તક મળવી જોઈએ.

વઢવાણમાં દારૂ, માદક પદાર્થોના વેચાણ સામે સ્થાનિકોનો પોલીસ મથકે હોબાળો

સુરેન્દ્રનગર - વઢવાણના નવા દરવાજા અને કોળીપરા વિસ્તારમાં બેઝામ વેચાતા દેશી દારૂ અને ગાંજા જેવા નશીલા પદાર્થોના વિરોધમાં મોટી સંખ્યામાં મહિલાઓ અને રહીશોએ પોલીસ સ્ટેશન ખાતે હોબાળો કર્યો હતો. સ્થાનિકોનો ગંભીર આક્ષેપ છે કે અનેકવાર રજૂઆતો અને સોશિયલ મીડિયા પર પુરાવાઓ વાયરલ થવા છતાં પોલીસ તંત્ર મૂકપ્રેક્ષક બનીને જોઈ રહ્યું છે, જેના કારણે બહેન-દીકરીઓનું રસ્તા પર નીકળવું મુશ્કેલ બન્યું છે.



રજૂઆત દરમિયાન જણાવાયું હતું કે, હાલ રામદેવપીરના આખ્યાન જેવા ધામક કાર્યક્રમો ચાલી રહ્યા છે ત્યારે નશાખોરો છરીઓ અને ગુમ્પી જેવા જીવલેણ હથિયારો બતાવી ભયનું વાતાવરણ ઉભું કરે છે. નશો કરેલા તત્વો જાહેર કાર્યક્રમો

બંધ કરાવી કાયદો અને વ્યવસ્થાના લીરેલીરા ઉડાવી રહ્યા છે. યુવાધન નશાના રવાડે ચઢી ગુનાખોરી તરફ વળતા વાલીઓમાં ભારે ચિંતા જોવા મળી રહી છે. મહિલાઓએ આક્ષેપ કર્યો કે પોલીસ માત્ર મુકપ્રેક્ષક બની રહી છે. આ સંદર્ભે સ્થાનિકોએ તાત્કાલિક દરોડા પાડી દેશી દારૂ અને ગાંજાના વેચાણ પર રોક લગાવવામાં આવે તથા કાયદો ભંગ કરનાર તત્વોને જેલના સળિયા પાછળ ધકેલવામાં આવે તેવી કડક માંગ વઢવાણ પોલીસ સમક્ષ ઉઠાવી છે.

સ્પેસ ટેકનોલોજીમાં નવો યુગ : સાણંદમાં ૫૦૦ કરોડના ખર્ચે દેશની પ્રથમ પ્રાઈવેટ સેટેલાઈટ ફેક્ટરી બનશે



ઓટોમોબાઈલ અને ફાર્મા સેટેલાઈટનું નિર્માણ કરવામાં આવશે. ઓટોમોબાઈલ અને ફાર્મા હબ તરીકે જાણીતું સાણંદ હવે સ્પેસ ટેકનોલોજીનું કેન્દ્ર બનશે. અહીંના ખોરજ ઇન્ડસ્ટ્રીયલ એસ્ટેટમાં અડિસ્ટા સ્પેસ દ્વારા ૫૦૦ કરોડના રોકાણ સાથે દેશની પ્રથમ પ્રાઈવેટ 'ઇલેક્ટ્રો-ઓપ્ટિકલ પેલોડ ફેક્ટરી'નું ખાતમુહૂર્ત કરવામાં આવ્યું છે. આ દેશનો પ્રથમ ઇન્ટિગ્રેટેડ પ્રાઈવેટ સેટેલાઈટ પ્લાન્ટ બનશે, જ્યાં સંપૂર્ણ

સ્વદેશી ટેકનોલોજીના ઉપયોગથી સેટેલાઈટનું નિર્માણ કરવામાં આવશે. આ ફેક્ટરીમાં સેટેલાઈટના ડિઝાઈનિંગથી લઈને તેના ફાઈનલ ટેસ્ટિંગ સુધીની તમામ પ્રક્રિયાઓ એક જ છત નીચે સંપન્ન કરવામાં આવશે, જે ભારતની રાષ્ટ્રીય સુરક્ષા અને વ્યૂહાત્મક સજ્જતામાં પાયાનું યોગદાન આપશે. સાણંદની પસંદગી અંગે અડિસ્ટા સ્પેસના એમ.ડી. શ્રીનિવાસ રેડ્ડીએ જણાવ્યું હતું કે, 'અમદાવાદ એ સેટેલાઈટના હૃદય સમાન ગણાતા પેલોડનું મુખ્ય કેન્દ્ર હોવાથી અમે આ વિસ્તારની પસંદગી કરી છે. કંપનીએ સિલિકોન કાર્બાઈડ મિરર જેવી જટિલ ટેકનોલોજીનું ભારતની ધરતી પર જ સક્ષમતાપૂર્વક નિર્માણ કરીને પોતાની ટેકનિકલ ક્ષમતા પુરવાર કરી છે.

કોંગ્રેસ-આપ રેલી અને સભાઓમાં વ્યસ્ત રહ્યા ત્યાં ભાજપે ખેલ પાડી દીધો, વિપક્ષનો એકડો ભૂંસાઈ જશે!

રાજ્ય ચૂંટણી પંચ ફાઈનલ મતદાર યાદી જાહેર કરશે ત્યાર બાદ સ્થાનિક સ્વરાજ્યની ચૂંટણીઓનું એલાન થઈ શકે છે. હાલમાં મતદારોના નામ ઉમેરવા અને રદ કરવા માટેની પ્રક્રિયા ચાલી રહી છે તેમ છતાં કોંગ્રેસ અને આપ રેલી-સભામાં વ્યસ્ત રહ્યાં હતાં જેનો રાજકીય લાભ લઈને ભાજપે બરોબરનો ખેલ પાડી દીધો છે. એક બાજુ, બારોબાર ફોર્મ- ૭ ભરાવીને ૯.૫૦ લાખથી વધુ મતદારોના નામ કમી કરવા ગોઠવણ પાડી છે તો બીજી બાજુ, ભાજપે ૨.૭૦ લાખ સમર્થક-નવા મતદારો ઉમેરવા અરજ કરી છે જેના પગલે વિપક્ષો દોડતાં થયાં છે. વોટચોરી થઈ રહી છે તે



મુદ્દો ચલાવ્યા બાદ ગુજરાતમાં પણ ૭૦ લાખથી વધુ મતદારો શંકાના ઘેરામાં છે તેવો કોંગ્રેસે આક્ષેપ કર્યો હતો. આમ છતાં સરની કામગીરીને લઈને કોંગ્રેસ કે આપ જરાયે ગંભીર રહ્યા નહીં. આકાંક્ષિત રેલી યોજાઈ પ્રદેશ કોંગ્રેસના નેતાઓ જનસંપર્ક કરવામાં વ્યસ્ત રહ્યા હતાં. આમ આદમી પાર્ટીના નેતાઓ પણ સરકારની ટીકા ટિપ્પણીમાં જ રચ્યાપચ્યાં રહ્યા હતાં. વિપક્ષોની જકીય કાર્યક્રમમાં વ્યસ્તતા જોઈને ભાજપે સુવ્યવસ્થિત રીતે ગોઠવણ પાડી હતી. ખુદ વિપક્ષના નેતાઓ જ કહી રહ્યાં છે કે, બીએલઓ પર રાજકીય દબાણ ઉભું કરીને દરેક વિધાનસભા બેઠક પર ૧૦-૧૫ હજાર મતદારોના નામ રદ

ભાજપને સીધો લાભ મળી શકે તેમ છે. એટલું જ નહીં, સ્થાનિક સ્વરાજ્ય કે વિધાનસભા-લોકસભાની ચૂંટણી યોજાય તો વિપક્ષનો એકડો નીકળી જશે તે નક્કી છે. જબ ચિડિયા યુગ ગઈ ખેત જેવો ઘાટ સર્જાયો છે ત્યારે કોંગ્રેસ-આપે સુપ્રિમના દ્વાર ખખડાવવા તૈયારી કરી છે. વર્ષ ૨૦૦૧ની સાત મહિના સુધી સરની કામગીરી હાથ ધરાઈ હતી ત્યારે ગુજરાતમાં ૧,૧૯,૩૬૬ મતદારો ઉમેરાયાં હતા. તે વખતે અમદાવાદમાં સૌથી વધુ ૩૧,૫૪૦, સુરતમાં ૧૦,૪૪૭ અને ભરૂચમાં ૬૮૪૮ ફોર્મ ભરાયા હતાં. મતદારો ઉમેરાયા તેની ટકાવારી માત્ર ૦.૧૯ ટકા રહી હતી.

તંત્રી લેખ

સોનામાં રૂ. ૩૦૦૦નું ગાબડું : મુંબઈ ચાંદીમાં રૂ. ૨૦,૦૦૦નો કડાકો બોલાયો

મુંબઈ જવેરી બજારમાં આજે સોના-ચાંદીના ભાવમાં રેકોર્ડ બ્રેક તેજીને બ્રેક વાગતાં ભાવ ટોચ પરથી પ્રત્યાઘાતી ઝડપી ઘટાડો પર રહ્યા હતા. વિશ્વ બજારમાં ક્રિમ્લી ધાતુઓમાં તેજી અટકી ઘટાડો જોવા મળતાં તેની પાછળ ઘરઆંગણે પણ ઈમ્પોર્ટ કોસ્ટ નીચી આવતાં જવેરી બજારમાં તેજીના વળતા પાછી જોવા મળ્યા હતા. કરન્સી બજારમાં ડોલર સામે રૂપિયો ઘટતો અટકી તળિયેથી ઉંચકાતાં તેની અસર પણ જવેરી બજાર પર નેગેટીવ પડી હતી.

દરમિયાન, અમદાવાદ જવેરી બજારમાં આજે સોનાના ભાવ ૧૦ ગ્રામદીઠ રૂ. ૩૦૦૦ તૂટી ૯૯૫ના રૂ. ૧૫૬૭૦૦ તથા ૯૯૯ના ભાવ રૂ. ૧૫૭૦૦૦ના મથાળે ઉતરી ગયા હતા. દરમિયાન, અમદાવાદ ચાંદીના ભાવ આજે કિલોના ઝડપી રૂ. ૧૦ હજાર તૂટી રૂ. ૩૧૦૦૦૦ બોલાયા હતા. મુંબઈ બજારમાં ચાંદીના ભાવ કિલોના આજે ઝડપી રૂ. ૧૯થી ૨૦ હજાર ગબડ્યા હતા.

વિશ્વ બજારમાં સોનાના ભાવ ઓસના ૪૮૬૪થી ૪૮૬૬૫ ડોલર વાળા ઘટી નીચામાં ભાવ ૪૭૭૨ થઈ ૪૮૧૯થી ૪૮૨૦ ડોલર રહ્યા હતા. ગ્રીનલેન્ડ પ્રશ્ને અમેરિકાના પ્રમુખે હળવું વલણ દર્શાવતાં તથા વિશ્વ બજારમાં ફૂડલેલ ઘટતાં વૈશ્વિક સોનામાં ઉછાળે ફંટાની નફારૂપી વેચવાલી જોવા મળી હતી. દરમિયાન, વિશ્વ બજારમાં ચાંદીના ભાવ ઓસના ૯૫.૧૩થી ૯૫.૧૪ વાળા ઘટી નીચામાં ભાવ ૯૦.૮૬ સુધી ઉતરી ફરી વધી ૯૩.૨૩થી ૯૩.૨૪ ડોલર રહ્યા હતા.



વર્ષ ૨૦૨૪ બેચના ભારતીય વન સેવાના પાંચ અધિકારીઓએ આજે લોકભવનમાં રાજ્યપાલ શ્રી આચાર્ય દેવવ્રત સાથે શુભેચ્છા મુલાકાત કરી. આ અવસરે રાજ્યપાલશ્રીએ અધિકારીઓને તેમના ઉજ્જવળ ભવિષ્ય માટે શુભેચ્છાઓ પાઠવી અને વન સંરક્ષણ, પર્યાવરણ સંતુલન તથા ટકાઉ વિકાસની દિશામાં સમર્પિત ભાવના સાથે કાર્ય કરવા પ્રેરણા આપી હતી. રાજ્યપાલશ્રીએ જણાવ્યું કે, વન સેવા અધિકારીઓ પ્રકૃતિ, વન્યજીવન અને માનવ સમાજ વચ્ચે સંતુલન સ્થાપિત કરવામાં મહત્વપૂર્ણ ભૂમિકા ભજવે છે. તેમણે અધિકારીઓને જનભાગીદારી સાથે પર્યાવરણ સંરક્ષણને જનઆંદોલન બનાવવાની દિશામાં કાર્ય કરવા આહ્વાન કર્યું હતું.

વાહનમાં પ્રતિબંધિત વ્હાઇટ LED લાઇટ હશે તો લાઇસન્સ રદ થશે:રાજ્યમાં સ્પેશિયલ ડ્રાઇવ ચલાવવા ગાંધીનગરથી આદેશ



ગુજરાતમાં વધતા અકસ્માતોને ધ્યાનમાં રાખીને ગુજરાત રાજ્ય વાહન-વ્યવહાર કમિશનરે વાહનોમાં ગેરકાયદેસર રીતે લગાવવામાં આવતી વધારે રોશની વાળી વ્હાઇટ ન્હાઇટ લાઇટ સામે કડક કાર્યવાહી કરવાનો આદેશ આપ્યો છે. વાહનમાં કંપની ફિટેડ સિવાયની સફેદ ન્હાઇટ/ડીક્રી વ્હાઇટ લગાવેલી હશે તો દંડ, લાઇસન્સ સરપેન્ડ સાથે વાહન જમ સહિતની કાર્યવાહી કરવામાં આવશે. આ સાથે જ રાજ્યમાં આગામી દિવસોમાં સ્પેશિયલ ડ્રાઇવ ચોજવા પણ વાહન-વ્યવહાર કમિશનરે સૂચના આપી છે. ગાંધીનગરથી વાહન-વ્યવહાર કમિશનર દ્વારા રાજ્યભરના તમામ આરટીઓ અને ટ્રાફિક પોલીસને પત્ર લખી સ્પષ્ટ સૂચના આપવામાં આવી છે કે, રાત્રિના સમયે સામે આવનારા વાહનચાલકોની આંખો પર ભારે અસર કરતી ન્હાઇટ લાઇટ્સ ગંભીર અકસ્માતનું કારણ બની રહી છે. આવી લાઇટના કારણે ઘણીવાર ડ્રાઇવરની નજર થોડા સેકન્ડ માટે ખોવાઈ જાય છે, જે જીવલેણ સાબિત

થઈ શકે છે. પત્રમાં જણાવ્યા મુજબ, છેલ્લા કેટલાક વર્ષોમાં ખાસ કરીને રાત્રિના સમયે થતા અકસ્માતોમાં સફેદ ન્હાઇટ લાઇટ મુખ્ય કારણ બની રહી છે. વ્હાઇટ ન્હાઇટ લાઇટ વરસાદ અને ધુમ્મસમાં વધુ જોખમી સાબિત થાય છે. જ્યારે પીળી લાઇટ (ઉકલિ ઉર્સી/ડીક્રી) તુલનાત્મક રીતે સુરક્ષિત માનવામાં આવે છે. રાજ્યમાં અગાઉ પણ આ મુદ્દે અનેક વખત સૂચનાઓ આપવામાં આવી હતી, છતાં વાહનચાલકો દ્વારા બેદરકારી દાખવવામાં આવી રહી છે. હવે તમામ જિલ્લા કક્ષાએ સ્પેશિયલ ડ્રાઇવ ચલાવી આવા વાહનો સામે નિયમિત કાર્યવાહી કરાશે. ગેરકાયદેસર ન્હાઇટ લાઇટ દૂર કરાવાશે અને જરૂર પડ્યે વાહન જમ કરવાની કાર્યવાહી પણ હાથ ધરાશે.

દાવોસમાં ગુજરાતનું ગિફ્ટ સિટી છવાયું:દિગ્ગજ કંપનીઓ સાથે વ્યૂહાત્મક ચર્ચા, ભારત માટે રોકાણના નવા દ્વાર ખુલ્યા

વર્લ્ડ ઈકોનોમિક ફોરમ (ઉઈઈ) દાવોસમાં ગિફ્ટ સિટીના પ્રતિનિધિમંડળે વૈશ્વિક સ્તરે પોતાની મજબૂત ઉપસ્થિતિ નોંધાવતા એક પછી એક મહત્વપૂર્ણ અને ઉચ્ચ મૂલ્ય ધરાવતી બેઠકો યોજી હતી. આ બેઠકોમાં વિશ્વના અગ્રણી ઉદ્યોગ સમૂહો, ટેકનોલોજી કંપનીઓ, નાણાકીય સંસ્થાઓ અને શૈક્ષણિક સંસ્થાઓના વરિષ્ઠ નેતૃત્વ સાથે ઊંડાણપૂર્વક ચર્ચાઓ કરવામાં આવી હતી. આ સંવાદોમાં ગ્લોબલ એન્ટ્રેપ્રેન્યોરશિપ નેટવર્ક, ઈકિવનિક્સ, લેક્સ, ક્લાઉડફ્લેવર, એમ્ ડી, સ્ક્રીમ બિઝનેસ સ્કૂલ, એરટેલ, આર.પી. ગોએંકા ગ્રુપ

અને વૈશ્વિક શિક્ષણ ક્ષેત્રોમાં સહયોગ અને રોકાણની વિશાળ સંભાવનાઓ પર ચર્ચા થઈ હતી. ગિફ્ટ સિટીના પ્રતિનિધિમંડળે ભારતના ઝડપથી વિકસતા અર્થતંત્ર, મજબૂત નીતિ માળખું અને રોકાણમિત્ર વાતાવરણ પર ભાર મૂક્યો. વૈશ્વિક ભાગીદારો દ્વારા ગિફ્ટ સિટીને દક્ષિણ એશિયાનું અગ્રણી નાણાકીય અને ટેકનોલોજી ગેટવે તરીકે વિકસાવવાની સંભાવનાઓમાં વિશ્વાસ વ્યક્ત કરવામાં આવ્યો છે. દરેક બેઠક સાથે ગિફ્ટ સિટીની વૈશ્વિક ઓળખ વધુ



સશક્ત બની છે અને વિશ્વસનીય આંતરરાષ્ટ્રીય સંબંધો મજબૂત થયા છે. દાવોસમાં થયેલા આ સંવાદો આવનારા સમયમાં સ્પષ્ટ કરાર, રોકાણ પ્રસ્તાવો અને દીર્ઘકાલીન ભાગીદારીમાં પરિવર્તિત થશે તેવી અપેક્ષા વ્યક્ત કરવામાં આવી છે.

વિભાગે ડીલરોને પણ ચેતવણી આપી છે કે, કોઈપણ નવા કે જૂના વાહનમાં અનધિકૃત વ્હાઇટ ન્હાઇટ લાઇટ ફીટ ન કરવામાં આવે. જો ડીલર દ્વારા નિયમોનો ભંગ થતો જણાશે તો તેમના પર પણ કાયદેસર કાર્યવાહી કરવામાં આવશે. અત્યારે વાહનોમાં ન્હાઇટ લાઇટ લગાવવાનો કેઝ વધી રહ્યો છે. ટૂંકીલર હોય કે ફોર-વ્હીલર હોય, એમાં આંખો આંજ નાખતા તીવ્ર પ્રકાશવાળી લાઇટ લગાવેલી હોય છે, જે વાહનચાલકો માટે માથાના દુખાવા સમાન બની ગઈ છે. ન્હાઇટો ત્રાસ ફક્ત શહેરો પૂરતો જ મર્યાદિત નથી, હાઈવે પર પણ આવાં વાહનો જોવા મળે છે, જેના કારણે અકસ્માતની શક્યતા વધી જાય છે. આવી લાઇટ કાયદેસર છે કે ગેરકાયદેસર? એના માટે શું નિયમો છે? તમારા વાહનમાં આવી લાઇટ હોય તો તમારી સામે શું કાર્યવાહી થઈ શકે? આવા તમામ સવાલોના જવાબ સરળ ભાષામાં અહીં તમને મળશે.

ટ્રાન્સપ્લાન્ટેશન દ્વારા નિરાશ દર્દીઓના જીવનમાં 'વસંત' ખીલાવવાનું પુણ્યકાર્ય એટલે તબીબી સેવા: રાજ્યપાલ શ્રી આચાર્ય દેવવ્રત

ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સના છઠ્ઠા પદવીદાન સમારંભમાં રાજ્યપાલ શ્રી આચાર્ય દેવવ્રતે પદવી મેળવનારા તમામ વિદ્યાર્થીઓને શુભેચ્છાઓ પાઠવતાં જણાવ્યું કે, ટ્રાન્સપ્લાન્ટેશન એ માત્ર ચિકિત્સા પદ્ધતિ નથી, પરંતુ નિરાશ થયેલા દર્દીઓના જીવનમાં ફરીથી 'વસંત' ખીલાવવાનું પુણ્યકાર્ય છે. અમદાવાદ સિવિલ હોસ્પિટલના માં શારદા લક્ષ્મી હોલ ખાતે આયોજિત આ કાર્યક્રમમાં ઉપસ્થિત સૌને માર્ગદર્શન આપતાં રાજ્યપાલશ્રીએ કહ્યું કે, જ્યારે કોઈ દર્દી તેના અંગો નિષ્ફળ થવાથી જીવનની આશા છોડી દે છે, ત્યારે આ સંસ્થાના ડોક્ટરો અંગ પ્રત્યારોપણ દ્વારા તેને નવજીવન આપે છે. આ પરોપકારી કાર્યને કારણે જ સમાજમાં ડોક્ટરને ભગવાનનું સ્વરૂપ માનવામાં આવે છે. તેમણે સંસ્થા દ્વારા ઉપયોગમાં લેવાતી આધુનિક ટેકનોલોજી અને હજારો લોકોને મળેલા જીવનદાન બદલ સમગ્ર ટીમને અભિનંદન પાઠવ્યા હતા.

તેની કાળજી રાખતો માણસ પોતાના શરીરમાં ગમે તેવો ખોરાક નાખતા ખચકાતો નથી. જે અનેક રોગોનું મૂળ કારણ છે. શ્રી આચાર્ય દેવવ્રતજીએ વિદ્યાર્થીઓ અને નાગરિકોને પ્રાકૃતિક ખેતી અને શુદ્ધ આહાર તરફ વળવા પર ભાર મૂક્યો હતો. રાજ્યપાલશ્રીએ પદવી મેળવનારા વિદ્યાર્થીઓને અને તબીબી જગતને માત્ર રોગની સારવાર જ નહીં, પરંતુ લોકોને માંદા ન પડવા માટે માર્ગદર્શન આપવા પર ભાર મૂક્યો હતો. તેમણે યુવા ડોક્ટરોને દર્દી પ્રત્યે સેવાભાવ રાખીને તબીબી વિજ્ઞાનના અભૂતપૂર્વ વિકાસનો લાભ છેવાડાના માણસ સુધી પહોંચાડવા માટે અનુરોધ કર્યો હતો. આ પ્રસંગે ઉપસ્થિત નેશનલ મેડિકલ કમિશન (ટ્રસ્ટ)ના ચેરમેન ડૉ. અભિજિત શેઠે દીક્ષાંત સમારોહને સંબોધતા જણાવ્યું હતું કે તબીબી ક્ષેત્રે માત્ર પદવી મેળવવી એ અંત નથી, પરંતુ આજીવન શીખવાની પ્રક્રિયાની શરૂઆત છે. તેમણે પોતાના અમદાવાદ સાથેના સંસ્મરણો પણ તાજાં કર્યાં હતાં.



માર્ગદર્શન અને વિજ્ઞાન-ટેકનોલોજી ક્ષેત્રની સંસ્થાઓ સાથે મળીને દેશભરમાં સંશોધનની સંસ્કૃતિ ઊભી કરવામાં આવશે. આ ઉપરાંત, ટેકનોલોજીના યુગમાં ડિજિટલ શિક્ષણ, વેબિનાર

અને કૌશલ્ય વર્ધક કાર્યક્રમો દ્વારા શિક્ષણ પ્રણાલીને વધુ સુદૃઢ બનાવવામાં આવશે. આર્ટિફિશિયલ ઇન્ટેલિજન્સ (ઈ) નો હેલ્થકેરમાં ઉપયોગ અને બદલાતી જરૂરિયાતો મુજબ નવી વિશેષતાઓ વિકસાવવા પર પણ ભાર મૂકવામાં આવી રહ્યો છે, જેથી સામાન્ય નાગરિકોને ગુણવત્તાયુક્ત સ્વાસ્થ્ય સેવાઓ મળી રહે તેમ તેમણે ઉમેર્યું હતું. જ્ઞાના કુલપતિ શ્રી પ્રાંજલ મોદીએ સૌને આવકારીને પદવી મેળવનારા સૌ વિદ્યાર્થીઓને ઉજ્જવળ ભવિષ્યની શુભેચ્છાઓ પાઠવી હતી. યુનિવર્સિટીની કામગીરીની વિગતો આપતાં તેમણે જણાવ્યું કે વર્ષ ૨૦૨૫માં કુલ ૫૦૨ કિડની અને ૮૬ લીવર ટ્રાન્સપ્લાન્ટ કરવામાં આવ્યાં છે. જે પૈકી ૭૦ ટકા લોકોએ પ્રધાનમંત્રી જન આરોગ્ય યોજના અંતર્ગત કરવામાં આવ્યાં છે. રાજ્ય સરકારની સહાયથી રોબોટિક સર્જરીને નિ:શુલ્ક કરવામાં આવી છે તેમ તેમણે ઉમેર્યું હતું. આ પ્રસંગે મહાનુભાવોએ ડૉ. એચ.એલ. ત્રિવેદીના સેવાકીય વારસાને યાદ કરી, તેમને શ્રદાંજલિ અર્પણ કરી હતી. ઉલ્લેખનીય છે કે, આ વર્ષે કુલ ૧૦૪ વિદ્યાર્થીઓ પદવી મેળવવા માટે પાત્ર ઠર્યાં હતા. જેમાં યુરોલોજી, એનેસ્થેસિયોલોજી, ફિઝિયોથેરાપી, નર્સિંગ, રીનલ પેથોલોજી, લીવર ટ્રાન્સપ્લાન્ટ અને એબોમિનલ ઓર્ગન ટ્રાન્સપ્લાન્ટેશન, ડિપ્લોમા ઈન લેબોરેટરી ટેકનોલોજી, ડાયલિસિસ ટેકનોલોજીનાં પ્રમાણપત્રો અપાયા હતા.

ગાંધીનગર જીએમઈઆરએસ દ્વારા વડીલોના સ્મિતને અકબંધ રાખવા માટે યોજાયો સેવાયજ્ઞ



ગાંધીનગર તા.૨૩ જાન્યુઆરી - ગાંધીનગર ખાતે આવેલા જીએમઈઆરએસ (ઈઈઈજી) જનરલ હોસ્પિટલના દંતચિકિત્સા વિભાગ દ્વારા 'વિશ્વ પ્રોસ્ટ્રોલોગિસ્ટ દિવસ' નિમિત્તે વડીલો (જરિયાટ્રિક દર્દીઓ) માટે એક વિશેષ જાગૃતિ અને તપાસ કાર્યક્રમનું સફળતાપૂર્વક આયોજન કરવામાં આવ્યું હતું. કાર્યક્રમ દરમિયાન દંતચિકિત્સા વિભાગની નિષ્ણાત ટીમ દ્વારા વડીલોને કુદરતી દાંત અને ચોકઠાં (ડેન્ટર)નું મહત્વ સમજાવવામાં આવ્યું હતું. વ્યાખ્યાન દ્વારા જણાવ્યાં હતાં કે, દાંતની સ્થિતિ સીધી રીતે વ્યક્તિના પોષણ, સ્પષ્ટ બોલચાલ અને એકંદર જીવનની ગુણવત્તા પર ઊંડી અસર કરે છે. યોગ્ય પાચન માટે સારી રીતે ચાવીને ખોરાક લેવો કેટલો અનિવાર્ય છે તે અંગે ઊંડાણપૂર્વક માર્ગદર્શન અપાયું હતું. વિશ્વ પ્રોસ્ટ્રોલોગિસ્ટ દિવસની આ ઉજવણી માત્ર દાંતની તપાસ પૂરતી મર્યાદિત ન રહેતા, વડીલોના સંપૂર્ણ સ્વાસ્થ્ય પર ધ્યાન કેન્દ્રિત કરવામાં આવ્યું હતું. વડીલોની પોષણ સ્થિતિનું ઝીણવટભર્યું મૂલ્યાંકન કરવામાં આવ્યું. દૈનિક જીવનની પ્રવૃત્તિઓ અને તેમની કાર્યક્ષમતાની ચકાસણી કરવામાં આવી હતી. વડીલોની માનસિક સ્થિતિની તપાસ કરી તેમને યોગ્ય પરામર્શ આપવામાં આવ્યો હતો. દર્દીઓને પ્રત્યક્ષ સહાય મળી રહે તે હેતુથી દંતચિકિત્સા ટીમ દ્વારા ડેન્ટર (ચોકઠાં)ની જાળવણી માટેના ખાસ

બોક્સનું વિતરણ કરવામાં આવ્યું હતું. આ સાથે જ ચોકઠાંની સફાઈ અને તેની લાંબા સમય સુધીની જાળવણી કેવી રીતે કરવી, તે અંગેની વિગતવાર માહિતી ધરાવતા માર્ગદર્શિકા પેમ્ફ્લેટ્સ પણ આપવામાં આવ્યાં હતાં. આ કાર્યક્રમમાં હોસ્પિટલના મેડિકલ સુપરિન્ટેન્ડન્ટશ્રી તથા હોસ્પિટલના કર્મચારીઓએ પણ આ સેવાયજ્ઞમાં ઉત્સાહપૂર્વક ભાગ લીધો હતો.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(848)2026



NOG. SS No: 194

વિષય : N. O. G સાહિત્યસરિતાગૃપ યતુર્થ સ્નેહમિલન
શીર્ષક : સ્નેહ મિલનનો અવસર
પ્રકાર : પદ્ય, શબ્દ : ૯૮

"યતુર્થ સ્નેહમિલન બની રહ્યું, હવે મને મજાનો અવસર,
એન. ઓ. જી ના સભ્યોનો સંભળાતો, એમાં મીઠો કલરવ.

હુંકાળા આવકાર સંગ, યા નાસ્તાની ઉત્તમ સગવડ,
પ્રાર્થના સાથે મહેમાનોના સન્માનથી, બન્યું તું વાતાવરણ જીવંત,

આવેલા સભ્યોના ટૂંકા વક્તવ્યથી સચવાઈ સન્માનીય સંગત,
સાહિત્યિક વાણીએ જમાવી દીધી, જ્ઞાનપૂર્ણ રંગત.

જમણવારની જયાફતે ઠારી સૌની શુધા તુરંત,
ફોટોગ્રાફી સચવાઈ સ્મૃતિઓ, કેદ થઈને મોબાઇલમાં
ફટાકટ,

ગદ્ય, પદ્ય, કારોડી, એકંકીની થઈ જબરી જમાવટ,
ભેટ, સર્ટિફિકેટની પ્રાપ્યતાએ આપ્યો આનંદ અનહદ,

જમીને સાંજે પડતા છૂટા, હૃદયમાં ઉઠી એક કસક,
મારા સાહિત્યિક જીવનને કંડારનારા આ ગુપ્ત માટે શુભેચ્છાઓ
અને પ્રાર્થના પ્રભુને થઈ નત મસ્તક. "

નામ: ખ્યાતિ જીગર દેસાઈ. અમદાવાદ.

ઘઈથી ભેંડમાળ રૂટની બસ સેવા પુન: શરૂ કરવા માંગ: માજી ધારાસભ્ય મંગળભાઈ ગાવિતની કલેક્ટરને ચીમકી

ગંગ જિલ્લાના વઘઈથી ભેંડમાળ વિસ્તારના
ગ્રામજનોની પરિવહન સેવાને લઈ માજી ધારાસભ્ય
અને માજી જિલ્લા પંચાયત પ્રમુખ શ્રી મંગળભાઈ
જી. ગાવિતે જિલ્લા કલેક્ટરને ઉદ્દેશીને એક રજૂઆત
કરી છે. જેમાં તેમણે ચેતવણી આપી છે કે જો આગામી
પાંચ દિવસમાં બસ સેવા શરૂ કરવામાં નહીં આવે તો
રસ્તા રોકી આંદોલન કરવામાં આવશે.

અગાઉ વઘઈથી ભેંડમાળનો રસ્તો ખરાબ
હોવાને કારણે એસ.ટી. બસ સેવા બંધ કરી દેવામાં
આવી હતી. જોકે, હવે આ રસ્તો નવો બનીને તૈયાર
થઈ ગયો છે, છતાં બસ સેવા હજી સુધી શરૂ કરવામાં

આવી નથી.

બસ સેવા બંધ હોવાને કારણે દુગડીઆંબા
અને ભેંડમાળ વિસ્તારના ગ્રામજનોને વઘઈ તાલુકા
મથક સુધી કામકાજ અર્થે આવવા-જવા માટે ભારે
મુશ્કેલીનો સામનો કરવો પડી રહ્યો છે. હાલ આ
વિસ્તારમાં વાહન વ્યવહારની કોઈ પૂરતી સગવડ
નથી. આંદોલનની ચીમકી: શ્રી મંગળભાઈ ગાવિતે
પત્રમાં સ્પષ્ટ જણાવ્યું છે કે જો પાંચ દિવસમાં આ
રૂટ પર બસ સેવા શરૂ કરવામાં નહીં આવે, તો
તારીખ ૨૭/૦૧/૨૦૨૬ ના રોજ જનતાના હિતમાં
'રસ્તા રોકી આંદોલન' કરવામાં આવશે.



BDO RAISE પ્રાઈવેટ લિમિટેડે તેના જીઈ પહેલ હેઠળ બ્રેઈલ રિફ્રેશબલ પૂર્ણ પાડીને ૨૫ અંધત્વ
ધરાવતા લોકોને સહાય કરી છે. બ્લાઈન્ડ પીપલ્સ એસોસિએશન અંધત્વ ધરાવતા લોકો માટે ટેકનોલોજી અને
બ્રેઈલને પ્રોત્સાહન આપે છે. ૨૨ જાન્યુઆરી ૨૦૨૬ ના રોજ મેંઈ ઈન્ડિયા દ્વારા વિતરણ સમારંભનું આયોજન
કરવામાં આવ્યું હતું, ૩૦ અધિકારીઓએ વિતરણ સમારંભમાં હાજરી આપી હતી અને બ્લાઈન્ડ પીપલ્સ
એસોસિએશન ખાતે અંધારામાં દ્રષ્ટિની મુલાકાત લીધી હતી.



વસંત પંચમીના દિવસે સદા ગામે
માતાના જન્મદિવસની ઉજવણી ચેહરમાના
જન્મદિવસનો આજે ઉત્સવ ઉજવાઈ રહ્યો
છે અને બાપા રામાપીરનો પાઠ પણ રાત્રે
રાખેલ છે જે હરિભક્તોએ આજે મારા
જન્મદિવસની ઉજવણી માટે ઉત્સાહભરે
આવી સાક્ષાત માતાજી આવા નો દર્શન કરી
આનંદ ઉલ્લાસ પોતાની મનોકામના ની બેઠા
માની આજે ચેહરમાના દર્શન કર્યા જે દિનેશ
ભુવાજી સદા ગામે મા ચેહર ના મંદિરે
ઉલ્લાવેર હરિભક્તો દર્શન કરી રહ્યા છે અને
મહાપ્રસાદ લઈ માના સાનિધ્યમાં દર્શન કરવા
બેઠા છે માં ચેહર નો ઈતિહાસ રચાઈ રહે છે



રિફ્રેશબલ બ્રેઈલ રિફ્રેશબલ એ એક હાર્ડવેર રિવાઈસ છે જે કમ્પ્યુટર, સ્માર્ટફોન અથવા
ટેબ્લેટ સાથે જોડાય છે. તે રિજિટલ ટેક્સ્ટ (જેમ કે ઈમેલ્સ, ટ્વિટ્સ અથવા વેબ પૃષ્ઠો)
ને બ્રેઈલ અક્ષરોમાં રૂપાંતરિત કરે છે જેને તમે તમારી આંગળીના ટેરવે અનુભવી શકો
છો. ભૌતિક કાગળના બ્રેઈલને બદલે, રિફ્રેશબલ ગતિશીલ સ્પર્શનિદ્રિય પિનનો ઉપયોગ કરે છે
જે બ્રેઈલ બિંદુઓ બનાવવા માટે ઉપર અને નીચે ખસે છે.



ગાયત્રી પરિવાર નારણપુરા, જાન્યુઆરી ૨૦૨૬ ગુપ્ત ઓફ અમદાવાદ કોલિનૂર, તથા લાયન્સ ક્લબ ઓફ અમદાવાદ નોબલ-
લાયન્સ ક્લબ ઓફ અમદાવાદ ફોર્ટ, ઈન્ડિયન રેડ ક્રોસ સોસાયટી વાસ્તવ્ય સીનીયર સીડીજન હોમના સંયુક્ત ઉપક્રમે
તા. ૨૩-૧-૨૦૨૬ ઋતુરાજ વસંત પંચમીના શુભદિને ૩-૦૦ થી ૬-૦૦ દરમિયાન શ્રી મનોજભાઈ ત્રિવેદી દ્વારા ગાયત્રી
દિપયજ્ઞ સરસ્વતી પ્રાગટ્ય દિને પૂજન અર્ચન મંત્રોચ્ચાર પૂર્વક વિષ્ણુ ગાયત્રી પરિવાર શાંતિકુંજ હરિદ્વારના આદ્ય સંસ્થાપક
પ. પૂ. પં. શ્રીરામ શર્મા આચાર્યજીના આધ્યાત્મિક જન્મ દિવસ તેમજ તેમની સાધના, અખંડ દિપક પ્રાગટ્ય, પ. વં. માતાજી
ભગવતી દેવીના જન્મના સો વર્ષ પૂર્ણ થતાં હોવાના ત્રિવેદી શતાબ્દિ મહોત્સવના સમન્વય અંતર્ગત સમગ્ર કાર્યક્રમ
હાલમાં હરિદ્વાર ચાલી રહેલ છે તે નિમિત્તે આયોજન વાસ્તવ્ય સિનિયર સીડીજન હોમ, જૂનાવાડજ સર્કલ નજીક યોજાયો
હતો સિનિયર સીડીજન હોમમાં રહેતા વડીલોએ ભક્તિમય વાતાવરણમાં ખૂબ જ આનંદ શ્રદ્ધાપૂર્વક ભાવવિભોર થઈને
અને ગાયત્રી મંત્ર, મહામૃત્યુંંજય મંત્ર મંત્રોચ્ચાર, ગાયત્રી ચાલીસા પાઠ કરીને પૂજન વિધિમાં ભાગ લીધો હતો. આ કાર્યક્રમમાં
વિનોદભાઈ પટેલ લાયન્સ ક્લબ ઓફ અમદાવાદ ફોર્ટ, ગિરીશ પટેલ લાયન્સ ક્લબ ઓફ અમદાવાદ નોબલ, જાન્યુઆરી
વેલફેર ફાઉન્ડેશનના સેક્રેટરી હાજર રહ્યા હતા. સમગ્ર કાર્યક્રમમાં ગાયત્રી પરિવારજનોએ ખૂબ જ મોટી સંખ્યામાં
ગાયત્રી પરિવારના બહેનો તથા ભાઈઓ હાજર રહ્યા હતા.

વસંત પંચમીના પાવન અવસરે ગુજરાત રાજ્યના વન અને પર્યાવરણ વિભાગ તેમજ અરવલ્લી જિલ્લા વહીવટી તંત્ર દ્વારા શામળાજી ખાતે પર્વત પૂજા અને પ્રકૃતિ સંરક્ષણ મહોત્સવ શામળાજી ખાતે યોજાયો

૧૦/૦૧/૨૦૨૬

પર્વત પૂજા અને પ્રકૃતિ સંરક્ષણ મહોત્સવનું આયોજન કરવામાં
આવ્યું હતું આ કાર્યક્રમમાં માન્ય વન અને પર્યાવરણ આબોહવા પરિવર્તન
તથા વિજ્ઞાન પ્રૌદ્યોગિકી કેબિનેટ કક્ષાના મંત્રીશ્રી અર્જુનભાઈ
મોઢવાડિયા ના હસ્તે પર્વત પૂજા કરવામાં આવી હતી વસંત પંચમી એ
વસંત ઋતુના આગમનનું પ્રતીક તેમજ જ્ઞાનકલા અને સરસ્વતી માતાની
આરાધના નો પવિત્ર પર્વ આ દિવસે પ્રકૃતિના સૌંદર્યની સાથે પર્વતોના
વન અને પર્યાવરણ સંરક્ષણ કરવાનું મહત્વનું વધુ ઉજાગર થાય પર્વત
પૂજા અને પ્રાચીન ભારતીય પરંપરાએ જેમાં પર્વત ને જીવંત દેવતા
તરીકે માનીને તેમની પૂજા કરવામાં આવે છે પર્વતો પૃથ્વીના સ્તંભ
સમાન છે જે જળચક્ર વનસ્પતિ જીવન સૃષ્ટિ અને આબોહવાનું સંતુલીત
રાખે છે આ પૂજા દ્વારા પ્રાકૃતિક પ્રત્યે આદર સંરક્ષણ અને જવાબદારીની
ભાવના જાગૃત કરવામાં આવે છે આજના સમયમાં આબોહવા પરિવર્તન
અને વના ભુદ્ધિના પડકારો વચ્ચે પર્વત પૂજા જેવા કાર્યક્રમો પર્યાવરણ
જાગૃતિ માટે અત્યંત મહત્વપૂર્ણ છે

આ કાર્યક્રમની શરૂઆત આઈએફએસ શ્રીમતી રાજ સંદિપ દ્વારા
શાબ્દિક સ્વાગતથી થઈ હતી ત્યારબાદ દીપ પ્રગટ ચાવીને અરવલ્લી
ની ગિરિમાળાઓમાં આવેલા પ્રાકૃતિક સૌંદર્યની ભરપૂર શ્યામલ વનમાં
આયોજિત આ મહોત્સવ નો શુભારંભ કરવામાં આવ્યો હતો

આ પર્વત પૂજાના પાવન અવસરે માનીએ રાજ્યકક્ષાના મંત્રીશ્રી
બરંડા આદિજાતિ વિકાસ પુરવઠા તથા ગ્રાહક સુરક્ષા દ્વારા ઉદબોદન
કરવામાં આવ્યું હતું તેમની પ્રવૃત્તિ સંરક્ષણ અને અરવલ્લીની
ગિરિમાળાઓ જીવનના આધાર સ્તંભ છે અરવલ્લી પર્વતમાળા
ગુજરાતની જૈવવિવિધતા જળ સ્ત્રોત અને આબોહવા ને સંતુલિત રાખે
છે વસંત પંચમીની જેવા પવિત્ર અવસરે પર્વત પૂજા દ્વારા આપણે પ્રકૃતિ
પ્રત્યેની કૃતજ્ઞતા વ્યક્ત કરીએ છીએ અને તેના સંરક્ષણ માટે પ્રતિબંધ
થઈએ છીએ આદિજાતિ વિસ્તારમાં રહેતા ભાઈઓ બહેનો પ્રકૃતિ સાથે
જીવન સંબંધ ધરાવે છે તેઓ વન અને પર્યાવરણ સાચા રક્ષક છે સરકાર
આદિજાતિ વિકાસની સાથે પર્યાવરણ સંરક્ષણને પણ પ્રાથમિકતા આપી
રહી છે વધુ વૃક્ષારોપણ અને જળ સંરક્ષણ અને ટકાઉ વિકાસ દ્વારા
અરવલ્લીને હરિયાળી અને સુરક્ષિત રાખવા માટે સૌએ સાથે મળીને
કાર્ય કરવું જરૂરી છે આજે આ કાર્યક્રમ દ્વારા દરેક નાગરિકોમાં પ્રકૃતિ
પ્રત્યે જવાબદારીની ભાવના જાગૃત થાય તેવી અપેક્ષા છે ચાલો આપણે
સૌ પ્રકૃતિના આશીર્વાદ મેળવીને ગુજરાતને વધુ હરિયાળું અને સમૃદ્ધ
બનાવીએ

કાર્યક્રમના અધ્યક્ષ અને માન્ય મંત્રીશ્રી અર્જુનભાઈ મોઢવાડિયા
એ કાર્યક્રમમાં જણાવ્યું કે પ્રકૃતિ આપણું જીવન છે અને તેનું રક્ષણ આપણી
પ્રથમ ફરજ છે વસંત પંચમી જેવા પવિત્ર અવસરે પર્વત પૂજા દ્વારા
આપણે પ્રકૃતિ પ્રત્યેની કૃતજ્ઞતા વ્યક્ત કરીએ છીએ આજના આ પાવન
અવસરે જ્યારે આપણે પ્રકૃતિ અને વનસ્પતિની વાત કરીએ છીએ ત્યારે



મને અત્યંત આનંદ થાય છે કે આપણે સૌ એકઠા થઈને આ મહત્વપૂર્ણ
વિષય પર વિચારી રહ્યા છીએ વિશ્વમાં જો કોઈ જગ્યાએ પહેલી સંસ્કૃતિ
ઉભી થતી હોય તો તે છે વનની સંસ્કૃતિ આ વન સંસ્કૃતિમાંથી અનેક
સંસ્કૃતિઓનો જન્મ થયો છે અને વનની સંસ્કૃતિ એટલે આદિવાસીઓની
સંસ્કૃતિ અનેક મુશ્કેલીઓ અને પડકારો થતો આ સંસ્કૃતિ રહી છે આજે
આ પાવન અવસરે આ વનસ્પતિઓનો આભાર માનીએ છીએ કારણકે
આ વન સંસ્કૃતિ જ્યાં સુધી અસ્તિત્વમાં છે ત્યાં સુધી આપણે સુરક્ષિત
છીએ આપણે તમામને એક થઈને આ સંસ્કૃતિને વન સંસ્કૃતિને
બચાવવાની છે અને તેને સુરક્ષા કરવાની છે આપણા વડાપ્રધાન શ્રી ના
અમુલ્ય વિચારો અને માર્ગદર્શનથી એક પેઢમાં કે નામ અભિયાન અંતર્ગત
૧૦ કરોડ પયાસ લાખ રોપાવો વાવવાનું કાર્ય થઈ રહ્યું છે ઉપરાંત અન્ય
યોજનાઓ દ્વારા જંગલને બચાવવા માટે તમામ પ્રયત્નો કરવામાં આવી
રહ્યા છે વન વિભાગ દ્વારા જંગલ બચાવવા માટે કરવામાં આવતા પ્રયાસો
કદાચ ક્યારેક અજાણ્યામણા જેવા લાગે છે પરંતુ તેમની સતત કોશિશોના
લીધે જ આજે આપણા પાસે વનો અને જંગલો બચ્યા છે. વન વિભાગના
આ પ્રયત્નને આપણે સલામ કરીએ ખાસ કરીને અરવલ્લી વિસ્તારમાં
શ્રીન નળી વધારવા અને પ્રકૃતિ બચાવવા માટે આપણે તમામ પ્રયત્નો

કરીએ મારી તમામને વિનંતી છે કે ચંદન જેવા વૃક્ષો વાવો અને આવનારી
પેઢીને વારસામાં આપો વડાપ્રધાન શ્રી સાથેની મુલાકાત દરમિયાન વાતમાં
ખબર પડી કે તેમના ગાના પ્રવાસમાં વૃક્ષ વાવણી અને આપણા એક પેઢ
મોકે નામ અભિયાન વાત કરીએ છીએ તેમણે તેની સ્વીકારીને પોતાના
વિસ્તારમાં લાગુ કરવા કહ્યું હતું આ બાબતે આપણા માટે પ્રેરણાદાય છે
માન્ય મંત્રી શ્રી અર્જુન મોઢવાડિયા કહે છે કે એક પથ્થર કે એક ઈંટ પણ
અરવલ્લીમાંથી ઓછો થવાનો નથી આ વાત આપણી પ્રતિબંધતા દર્શાવે
છે અરવલ્લીના શ્રીન વોલનું આયોજન કરવામાં આવશે અને ટેકનોલોજી
નઈ મદદથી ડુંગરોને હરિયાળા બનાવવામાં આવશે આપણા ગુજરાતમાં
રિનરી વધારવા માટે સફળ પ્રયત્નો થઈ રહ્યા છે આધુનિક નર્સરીઓ
અને સાંસ્કૃતિક વનો ઊભા કરવામાં આવી રહ્યા છે પરંતુ આ તમામ
પ્રયાસો ત્યારે જ સફળ થશે જ્યારે આપણે પ્રકૃતિને બચાવવાનું કામ
જન આંદોલન બનાવીશું આપણે પોતાની પ્રકૃતિ અને સંસ્કૃતિને રક્ષણ
કરીશું તેવા સંકલ્પ લઈને આગળ વધીએ જેમણે વનને સંરક્ષિત અને
સુરક્ષિત રાખ્યું છે તે તરફ આદિવાસી ભાઈ બહેનોના કારણે શક્ય બન્યું
છે તેમના પ્રયાસો આપણે માન આપીએ આ ઉપરાંત માટે પણ આયોજન

કરવામાં આવી રહ્યું છે જે વન અને આદિવાસી સમુદાયોને આર્થિક રીતે
મજબૂત બનાવશે આજે આપણે રાસાયણિક ખેતીના કારણે ઉભા થતાં
મોટા પડકારોનો સામનો કરી રહ્યા છીએ તેનાથી અનેક રોગો અને
નુકસાન થઈ રહ્યું છે જેથી આપણે પ્રાકૃતિક ખેતી તરફ વળીએ છીએ જે
કુદરત ખેતી અને આપણા સ્વાસ્થ્ય ફાયદો પહોંચાડી રહી છે વન પેદાશો
બેનિડિંગ કરીને ફોરેસ્ટ પ્રોડક્ટ તરીકે વેચવાનું આયોજન પણ કરવામાં
આવી રહ્યું છે જે આદિવાસી સમુદાયોને આપણે પર્વત પૂજા કરી રહ્યા
છીએ પરંતુ તેજ આપણે પર્વત અને પ્રકૃતિની પૂજા કરીએ અને તેને
સાચવીએ રોજી આશા રાખું છું આપણા સૌના પ્રયાસોથી ગુજરાત
હરિયાળું અને સમૃદ્ધ બનશે

આ કાર્યક્રમમાં જિલ્લા પ્રમુખશ્રી પ્રિયંકા ડામોર શ્રી શોભનાબેન
બારૈયા શ્રી બી પી પતિ વિકાસ અને વ્યવસ્થા ગુજરાત રાજ ગાંધીનગર
શ્રીમતી રાજ સંદિપ મુખ્ય વંશરક્ષક શ્રી ગાંધીનગર વન વર્ણુ ગાંધીનગર
જિલ્લા કલેક્ટર શ્રી પ્રશસ્તી પારીક જિલ્લા વિકાસ અધિકારી શ્રી દિપેશ
કેરિયા અન્ય વન વિભાગમાં અધિકારીઓ શ્રી તેમજ જિલ્લા પદ
અધિકારીઓ શ્રી અને મોટી સંખ્યામાં જનમેદની ઉપસ્થિત રહી હતી

પૂજારી ફક્ત ભગવાનના સેવક, જમીન કે મિલકતના અધિકાર ન મેળવી શકે: ગુજરાત હાઈકોર્ટ

ધાર્મિક સ્થળોની મિલકતો
પર પૂજારીઓના અધિકારોને
લઈને ગુજરાત હાઈકોર્ટે એક
અત્યંત મહત્વનો યુકાદો આપ્યો
છે. જસ્ટિસ જે. સી. દોશીએ સ્પષ્ટ
કર્ણું છે કે, 'મંદિરમાં પૂજા-સેવા
કરનાર વ્યક્તિ માત્ર ભગવાનના
સેવક છે અને તેઓ 'એડવર્સ
પ્રેજેશન' (લાંબા સમયના
કબજા)ના આધારે તે જમીન કે
મિલકત પર પોતાનો માલિકી
હક્ક સાબિત કરી શકે નહીં. આ
કેસ પંચમહાલ જિલ્લાના
ગોધરામાં આવેલા એક ગણેશ
મંદિરમાં છે. એક સ્થાનિક
મહિલાએ સિવિલ કોર્ટમાં દાવો
કર્ષો હતો કે જાહેર રસ્તા પર
ગેરકાયદે રીતે ગણેશ મંદિરનું
નિર્માણ કરવામાં આવ્યું છે,

જેનાથી લોકોની અવરજવરમાં
અવરોધ ઊભો થાય છે. આ
મામલે ટ્રાયલ કોર્ટે આ બાંધકામ
દૂર કરવાનો આદેશ આપ્યો હતો.
જેની સામે મંદિરના પૂજારીએ
હાઈકોર્ટના દ્વાર ખખડાવ્યા
હતા. સુનાવણી દરમિયાન
પૂજારીના વકીલે દલીલ કરી હતી
કે પૂજારી છેલ્લા ૧૨ વર્ષથી વધુ
સમયથી ત્યાં સેવા આપે છે, તેથી
તેમનો હક્ક બને છે. જો કે,
ગુજરાત હાઈકોર્ટે આ દલીલ
ફગાવી દીધી હતી. કોર્ટે જણાવ્યું
હતું કે, 'પૂજારી એ માત્ર
ભગવાનના સેવક છે અને તેઓ
મિલકત પર એડવર્સ પ્રેજેશનના
આધાર પર માલિકી હક્ક મેળવી
શકતા નથી. પૂજારી એ માત્ર એક
સેવક અથવા નિમણૂક પામેલી



વ્યક્તિ છે, જેમને મિલકત પર
કોઈ સ્વતંત્ર કાયદાકીય અધિકાર
મળતો નથી. હાઈકોર્ટે ચિંતા
વ્યક્ત કરતા જણાવ્યું કે, આજકાલ
મિલકત ખાલી ન કરવી પડે તે
માટે 'એડવર્સ પ્રેજેશન'નો દાવો
કરવાની વૃત્તિ વધી રહી છે. પરંતુ
કાયદા મુજબ, આવો દાવો
સાબિત કરવા માટે કબજાની
ચોક્કસ તારીખ, પ્રકાર અને
માલિકની જાણકારી જેવા અનેક
પાસાઓ સાબિત કરવા અનિવાર્ય
છે, જે આ કેસમાં સાબિત થતા
નથી. હાઈકોર્ટે પૂજારીની સેકન્ડ
અપીલ ફગાવી દીધી છે અને
નીચલી અદાલતનો બાંધકામ દૂર
કરવાનો આદેશ બહાલ રાખ્યો છે.

રાજકોટના અટલ સરોવરનું અનોખું આકર્ષણ, આજ દિન સુધી ૧૪ લાખથી વધુ લોકોએ લીધી મુલાકાત



ગાંધીનગર, ૨૩ જાન્યુઆરી ૨૦૨૬: છેલ્લા અઢી દાયકામાં ગુજરાતે શહેરીકરણ ક્ષેત્રે નોંધપાત્ર પ્રગતિ કરી છે. વર્ષ ૨૦૦૫માં તત્કાલીન મુખ્યમંત્રી શ્રી નરેન્દ્ર મોદીએ શહેરી વિકાસ વર્ષની ઉજવણીથી આયોજનબદ્ધ શહેરી વિકાસનો પાયો નાખ્યો હતો. આ ૨૦ વર્ષની વિકાસયાત્રાની ઉજવણી કરતાં ગુજરાત સરકારે મુખ્યમંત્રી શ્રી ભૂપેન્દ્ર પટેલના નેતૃત્વમાં વર્ષ ૨૦૨૫ને શહેરી વિકાસ વર્ષ જાહેર કર્યું હતું. વ્યવસ્થિત શહેરી આયોજન, દૂરંદેશી નીતિઓ અને અસરકારક અમલીકરણ દ્વારા ગુજરાતના શહેરોએ સતત પ્રગતિ કરી છે. ખાસ કરીને અમદાવાદ, સુરત, વડોદરા અને રાજકોટ જેવા મુખ્ય શહેરોમાં માળખાગત સુવિધાઓ અને નાગરિક સેવાઓનું સતત વિસ્તરણ કરવામાં આવી રહ્યું છે. રાજકોટ શહેરમાં સ્માર્ટ સિટી પ્રોજેક્ટ અંતર્ગત વિકસેલું અટલ સરોવર તેનું ઉત્તમ ઉદાહરણ છે.

આજ દિન સુધીમાં ૧૪ લાખથી વધુ લોકોએ લીધી અટલ સરોવરની મુલાકાત

અટલ સરોવરનું માર્ચ ૨૦૨૪માં મુખ્યમંત્રી શ્રી ભૂપેન્દ્ર પટેલ દ્વારા ઉદ્ઘાટન કરવામાં આવ્યું હતું. ૧ મે ૨૦૨૪ના રોજ ગુજરાત સ્થાપના દિવસ નિમિત્તે આ સરોવર જાહેર જનતા માટે ખુલ્લું મુકવામાં આવ્યું હતું. આજ દિન સુધીમાં ૧૪ લાખથી વધુ લોકો અટલ સરોવરની મુલાકાત લઈ ચૂક્યા છે. અટલ સરોવરની ખાસિયત એ છે કે, તેને આધુનિક મનોરંજન અને સાંસ્કૃતિક કેન્દ્ર તરીકે વિકસાવવામાં આવ્યું છે.

અટલ સરોવરના મુખ્ય આકર્ષણો

અટલ સરોવર ખાતે આવતા મુલાકાતીઓ માટે બગીચો, ખાસ કરીને બાળ ઉદ્યાન, ફેરિસ વ્હીલ, બોટિંગ સુવિધા અને ટોચ ટ્રેન જેવા આકર્ષણો છે. નાગરિકો માટે ચાલવાનો ટ્રેક, સાઈકલ ટ્રેક અને ૬૦૦



ફોર-વ્હીલર અને ૧૦૦૦ ટૂ-વ્હીલર માટે સોલર પેનલ યુક્ત પાર્કિંગની વ્યવસ્થા કરવામાં આવી છે. આ ઉપરાંત, બે એમ્ફીથિયેટર, પ્રવેશ પ્લાઝા, પાર્ટી પ્લોટ, ૧૬ દુકાનો ધરાવતું ઓપન ફૂડ કોર્ટ, ૧૨ દુકાનો સાથેનું ક્લોઝ્ડ ફૂડ કોર્ટ અને ઈસ્ક્ર-માલિકીના ગ્રામહાટ અંતર્ગત ૪૨ દુકાનો વિકસાવવામાં આવી છે. જે રેવન્યુ સુનિશ્ચિત કરે છે. આ ઉપરાંત, એક વિશાળ ધ્વજસ્તંભ, લાઈટ એન્ડ સાઉન્ડ શો અને અન્ય સુવિધાઓ અટલ સરોવરને રાજકોટ અને સૌરાષ્ટ્ર ક્ષેત્રમાં એક મુખ્ય આકર્ષણ બનાવશે.

૭૫ એકરમાં 'રિડ્યુસ, રિયુઝ અને રિસાઈકલ'ના સિદ્ધાંતો પર થયું છે અટલ સરોવરનું નિર્માણ

રાજકોટ સ્માર્ટ સિટી પ્રોજેક્ટ હેઠળ ૮૩૦ એકરના ગ્રીનફિલ્ડ વિસ્તારમાં ત્રણ તળાવોનું આયોજન કરવામાં આવ્યું છે, જેનો ઉદ્દેશ

વરસાદી પાણીના સંગ્રહ માટે સ્ટોર્મવોટર નેટવર્ક દ્વારા જળ સંરક્ષણને પ્રોત્સાહન આપવાનો છે. તેમાંથી અટલ સરોવર (લેક-૧)ને ૭૫ એકર વિસ્તારમાં 'રિડ્યુસ, રિયુઝ અને રિસાઈકલ'ના ઉર્થ સિદ્ધાંતો પર વિકસિત કરવામાં આવ્યું છે. અટલ સરોવર અંતર્ગત ૨૫ એકરમાં ૪૭૭ મિલિયન લિટર પાણી સંગ્રહ ક્ષમતા ઊભી કરવામાં આવી છે, જ્યારે બાકીના ૫૦ એકરમાં લેન્ડસ્કેપ (હરિત ક્ષેત્ર), મનોરંજન અને જાહેર સુવિધાઓ છે.

આ પ્રોજેક્ટનો કુલ ખર્ચ ? ૧૩૬ કરોડ છે, જેમાં ૧૫ વર્ષ સુધી સંચાલન અને જાળવણીનો સમાવેશ થાય છે. ચોમાસાની સીઝનમાં સરોવરમાં વરસાદી પાણીનો કુદરતી રીતે સંગ્રહ થાય છે, જ્યારે ઉનાળા દરમિયાન સ્માર્ટ સિટી પ્રોજેક્ટ હેઠળ માંથી રિસાઈકલ પાણી પૂરું પાડવામાં આવે છે. સૌરાષ્ટ્ર ક્ષેત્રમાં અટલ સરોવર થકી પહેલી વખત કોઈ પ્રોજેક્ટના વિકાસમાં ઉર્થ સિદ્ધાંતોનો અમલ કરવામાં આવ્યો છે.



ભગવાન પરશુરામ ધામ મહેસાણા લાખવડ ખાતે આજરોજ પરશુરામ ભગવાનની ૪૦ ફૂટની વિશ્વમાં સૌથી મોટી પ્રતિમા નો પ્રાણ પ્રતિષ્ઠા મહોત્સવ થયો. મહાભારતમાં અર્જુનનો અભિનય કરનાર અને ભગવાન પરશુરામ નો પણ અભિનય કરનાર પુનિત ઈસ્સર ના હાથે આ પ્રતિમાનું અનાવરણ થયું. પરશુરામના સ્થાપક ડોક્ટર પિયુષ વ્યાસ સમગ્ર આ કાર્યક્રમનું સુંદર રીતે આયોજન કર્યું હતું જેમાં અનેક સાધુ, સંતો, મહંતો, બ્રહ્મ અગ્રણીઓ ડોક્ટર યજ્ઞેશ દવે, અમિત દવે, યશવંત વ્યાસ, બનાસકાંઠા ના રાજગોર, પત્રકાર પ્રદીપ રાવલ, સંજય જાની તેમજ અનેક સ્થાનિક તેમજ દૂર દૂર થી બ્રહ્મ અગ્રણીઓ ૨૨, ૨૩ જાન્યુઆરી. ૨૦૨૬ બે દિવસ ઉપસ્થિત રહીને પ્રસંગ ને ઉજાગર કર્યો હતો. બંને દિવસ ડાયરાનું સુંદર આયોજન કરવામાં આવ્યું હતું. તેમજ બંને દિવસ યજ્ઞ સાથે પ્રાણ પ્રતિષ્ઠા અને ભોજન પ્રસાદીની સુંદર વ્યવસ્થા કરવામાં આવી હતી.

ડીસાના સમશેરપુરામાં રબારી સમાજ નું ઐતિહાસિક મહાસંમેલન યોજાશે

શ્રી એ.મ.એમ.દેસાઈ શૈક્ષણિક સંકુલ સમશેરપુરા ખાતે આગામી તા. ૨૫ જાન્યુઆરી ને રવિવારના રોજ રબારી સમાજના દાનવીર રત્ન, ભામાશા, સર્વ સમાજના આગેવાન અને ધાનેરા ના લોકપ્રિય ધારાસભ્ય માવજીભાઈ દેસાઈ ના અધ્યક્ષ સ્થાને અને પૂર્વ ધારાસભ્ય ગોવાભાઈ દેસાઈ તેમજ મહાસંમેલન ના ભોજન દાતા ડી.કે.દેસાઈ (દામા) ની વિશેષ ઉપસ્થિતિમાં ઉત્તર ગુજરાત રબારી સમાજ ભવિષ્ય નિર્માણ સામાજિક બંધારણ નું ઐતિહાસિક મહાસંમેલન યોજાનાર છે. જેમાં એક જ મંચ નીચે રબારી સમાજ ના જુદા જુદા પરગણા ના ૫૦ હજાર થી વધુ લોકો એકત્ર થઈને કુરીવાજો ને તિલાંજલી આપી

શિક્ષણ ની જયોત પ્રજ્વલિત કરવાની નેમ વ્યક્ત કરશે. રબારી સમાજમાં વર્ષોથી ઘર કરી બેઠેલા કુરીવાજો નાબૂદ થાય તેમજ રબારી સમાજના દીકરા-દીકરીઓ શિક્ષણ તરફ આગળ વધે તે માટે સમસ્ત ગુજરાત રબારી સમાજના એકમાત્ર ધારાસભ્ય અને દાનવીર ભામાશા તરીકે આગવી ઓળખ ઉભી કરનાર માવજીભાઈ દેસાઈ દ્વારા સામાજિક બંધારણ ની સાથે સાથે શિક્ષણને પણ આગળ ધપાવવા માટે રાત-દિવસ મહેનત કરવામાં આવી રહી છે. ઉત્તર ગુજરાત (બનાસકાંઠા, વાવ-થરાદ અને પાટણ) રબારી સમાજ ભવિષ્ય નિર્માણ સામાજિક બંધારણ અંતર્ગત ઐતિહાસિક મહાસંમેલન

રવિવારે શ્રી એ.મ.એમ.દેસાઈ શૈક્ષણિક સંકુલ સમશેરપુરા ખાતે ભામાશા અને ધારાસભ્ય માવજીભાઈ દેસાઈ ના અધ્યક્ષ સ્થાને યોજાનાર છે. આ સંમેલનમાં રબારી સમાજના જુદા જુદા પરગણા ના ૫૦ હજાર થી વધુ ભાઈ-બહેનો ઉપસ્થિત રહી સામાજિક બંધારણ મહાસંમેલન ને સફળ બનાવશે. રબારી સમાજના ઐતિહાસિક મહાસંમેલન ને સફળ બનાવવા માટે ભોજન સહિત ની વ્યવસ્થા ઉભી કરવામાં આવી છે. પાર્કિંગ સહિતના સ્થળ થી સંમેલન સુધી આવવા માટે અલાયદી મિની બસ સેવા પણ કરવામાં આવી છે તેમ ધારાસભ્ય માવજીભાઈ દેસાઈ એ જણાવ્યું હતું.

ભાજપા પ્રદેશ અધ્યક્ષશ્રી જગદીશભાઈ વિશ્વકર્માની અધ્યક્ષતામાં તથા પ્રદેશ સંગઠન મહામંત્રીશ્રી રત્નાકરજીની ઉપસ્થિતિમાં પ્રદેશ કાર્યાલય "શ્રી કમલમ" ખાતે "VB-G RAM G" જનજાગરણ અભિયાન અંતર્ગત પ્રદેશ કાર્યશાળા યોજાઈ

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, ગુજરાત પ્રદેશ ભારતીય જનતા પાર્ટીના અધ્યક્ષશ્રી જગદીશભાઈ વિશ્વકર્માની અધ્યક્ષતામાં તથા પ્રદેશ સંગઠન મહામંત્રીશ્રી રત્નાકરજીની ઉપસ્થિતિમાં આજરોજ પ્રદેશ ભાજપા કાર્યાલય xશ્રી કમલમx ખાતે ભાજપાના xફમ્-ઇલ્સx જનજાગરણ અભિયાન અંતર્ગત પ્રદેશ કાર્યશાળા યોજાઈ હતી. આ કાર્યશાળામાં રાજ્ય સરકારના મંત્રીશ્રીઓ, પ્રદેશ પદાધિકારીશ્રીઓ, સાંસદશ્રીઓ, ધારાસભ્યશ્રીઓ, જિલ્લા ભાજપા અધ્યક્ષશ્રીઓ, જિલ્લા પંચાયતના પ્રમુખશ્રીઓ, સંગઠન દ્વારા નિયુક્ત અભિયાનના જિલ્લાના સંયોજક અને સહ સંયોજકશ્રીઓ ઉપસ્થિત રહ્યાં હતાં.

વિસ્તારના શ્રમિકોને વધુ સશક્ત બનાવવા તેમજ વિકસિત ભારત જ ૨૦૪૭ ના સ્વપ્નેને સાકાર કરવા ગ્રામીણ અર્થવ્યવસ્થાને મજબૂતી આપવા મનરેગા યોજનામાં સમયોચિત ફેરફારો કરી વધુ પારદર્શિતા, વધુ અસરકારકતા સાથે વિસ્તૃત આયામો સાથે કામોની વ્યાપકતા વધારી લાંબાગાળાના વિકાસના ધ્યેય સાથે xફમ્-ઇલ્સx વિકસિત ભારત ગેરંટી ફોર રોજગાર એન્ડ આજીવિકા મિશન (ગ્રામીણ)x યોજના દેશના ગ્રામીણ શ્રમિકો માટે બનાવી છે. શ્રી જગદીશભાઈ વિશ્વકર્માએ અગાઉની મનરેગા યોજનાની સરખામણીએ પ્રધાનમંત્રીશ્રી નરેન્દ્રભાઈ મોદીના નેતૃત્વ હેઠળ નવા અનેક મહત્વના સુધારાઓ સાથેના ફમ્-ઇલ્સx અધિનિયમ અંગેની સાચી અને ઉપયોગી માહિતી જમીની સ્તરે દરેક ગામડા સુધી, જન જન સુધી પહોંચાડવા આહ્વાન કર્યું હતું. તેઓએ કહ્યું કે, કોંગ્રેસ ગ્રામીણ વિસ્તારોમાં શ્રમિકો વચ્ચે આ અધિનિયમ અંગે ખોટી અને

ગેરમાર્ગ દોરતી બાબતો ફેલાવવાનું દુભાગ્યપૂર્ણ કૃત્ય કરી રહી છે. વાસ્તવમાં, ફમ્-ઇલ્સx માં પારદર્શિતા વધવાથી કોંગ્રેસ અને તેના મળતિયાઓ તેમજ વચેટિયાઓ દ્વારા મનરેગામાં થતો ભ્રષ્ટાચાર બંધ થવાના ડરથી કોંગ્રેસ આ વિરોધ કરી રહી છે. પણ ભાજપનો પ્રત્યેક કાર્યકર અને ચૂંટાયેલ સભ્ય આ યોજનાની સાચી માહિતી જન જન સુધી પહોંચાડશે. મહાત્મા ગાંધીના અંતિમ સમયનો શબ્દ હે રામ! હતો, પણ કોંગ્રેસને આ યોજનામાં રામનાં નામથી તકલીફ છે, ગામના સર્વાંગી વિકાસથી તકલીફ છે, શ્રમિકને કામ મળે તેનાથી પણ તકલીફ છે. રામ, ગામ અને કામ ત્રણેય થી કોંગ્રેસને વાંધો છે.

શ્રી જગદીશભાઈ વિશ્વકર્માએ વધુમાં જણાવ્યું કે, શ્રમિક કલ્યાણ અને ગ્રામીણ વિકાસના તમામ આયામોમાં ફમ્-ઇલ્સx એ મનરેગા કરતા માટે વધુ લાભકારી અને પરિણામલક્ષી છે. મનરેગામાં ૧૦૦ દિવસના રોજગારની ગેરંટી હતી જ્યારે ફમ્-ઇલ્સx માં ૧૨૫ દિવસની

કામની ગેરંટી આપવામાં આવી છે. વાવણી અને લણણી સમયે શ્રમિક ખેતરમાં કામ કરી શકે તે માટે ૬૦ દિવસ યોજનાનાં કામોમાં વિરામ રાખવાની જોગવાઈ કરવામાં આવી છે જેનાથી વ્યક્તિ ૧૨૫ દિવસ ફમ્-ઇલ્સx ના અને ૬૦ દિવસ વાવણી અને લણણી માટેના એમ કુલ ૧૮૫ દિવસ રોજગારી મેળવી શકશે. મનરેગામાં માત્ર માટીકામ, તળાવ ખોદવા, કાચા રસ્તાના મેટલકામ સહિતના માત્ર મજૂરી પ્રકારના કામ આપવામાં આવતા ત્યારે આ નવા અધિનિયમમાં જળ સુરક્ષા અને જળ સંરક્ષણ સંબંધિત કામો, ગ્રામીણ ઈન્ફ્રાસ્ટ્રક્ચર સંબંધિત કામો, ખેતી, પશુપાલન, મત્સ્ય ઉદ્યોગ, કૌશલ્ય વિકાસ સહિતના આજીવિકા વૃદ્ધિ સંબંધિત કામો તથા આબોહવા પરિવર્તન અને પ્રતિકૂળ હવમાન તેમજ કુદરતી આપદાઓ સામે પહોંચી વળવા માળખાગત સુવિધાના કામોનો સમાવેશ કરવામાં આવ્યો છે. મહત્વની બાબત છે કે, ફમ્-ઇલ્સx માં ગ્રામ સભા અને ગ્રામ પંચાયત ગામના વિકાસનો જરૂરિયાત મુજબ પ્લાન



તૈયાર કરશે. શ્રી જગદીશભાઈ વિશ્વકર્માએ કહ્યું કે, ફમ્-ઇલ્સx માં ટેકનોલોજીનો મહત્તમ ઉપયોગ કરવામાં આવ્યો છે. બાયોમેટ્રિક ઓથે., જીઓટેગિંગ, રિયલ ટાઈમ ડેશ બોર્ડ અને ઈ-ના ઉપયોગથી દિવસ વાવણી અને લણણી માટેના મળવાપત્ર વ્યક્તિને જ યોજનાનો લાભ મળશે જેનાથી નક્કી લાભાર્થીઓનો અંત આવશે. વહીવટી ખર્ચ ૬% થી વધારી ૮% કરવાથી સમગ્ર કામગીરીનું સુચારુ સંચાલન અને સમગ્ર પ્રક્રિયાની ટેમ્પરેચની કામગીરી વધુ સુગમ બનશે.

આ પ્રસંગે સંગઠન મહામંત્રીશ્રી રત્નાકરજીએ ફમ્-ઇલ્સx જનજાગરણ અભિયાન અન્વયે સુચારુ આયોજન, કાર્યપદ્ધતિ સહિત વિવિધ સંગઠનાત્મક વિષયો અંગે માર્ગદર્શન આપી રાજ્ય સરકારના મંત્રીશ્રીઓ, સાંસદો, ધારાસભ્યો સહિત સ્થાનિક સ્તર સુધીની ચૂંટાયેલ પાંખ, સંગઠનના પદાધિકારીઓ થી ભૂથ સ્તર સુધીના સમગ્ર સંગઠનને જનજાગરણ

રાજ્ય સરકારના કેબિનેટ મંત્રીશ્રી કુંવરજી બાવળિયાએ ફમ્-ઇલ્સx અંતર્ગત શ્રમિકોના લાંબાગાળાના વિકાસ માટેની જોગવાઈઓ, યોજનાના વિવિધ લાભકારી પાસાઓ અને આ અધિનિયમ થકી ગ્રામીણ વિકાસના વિવિધ આયામો અંગે વિસ્તૃત છણાવટ કરી સૌને માર્ગદર્શન આપ્યું હતું. તેઓએ કહ્યું કે, પીએમ ગતિશક્તિ પોર્ટલ સિસ્ટમ અને નેશનલ સ્પેશ્યલ પ્લાનિંગ સિસ્ટમ સાથે ફમ્-ઇલ્સx હેઠળના કામોના ઈન્ટીગ્રેશનથી ગ્રામીણ કક્ષાએ બહુમાળખાકીય કામો સુનિશ્ચિત બનશે.